

मंत्रालयीन विभागांमध्ये तसेच प्रत्येक विभागांतर्गत असलेल्या अधिकाऱ्यांमध्ये कामाचे न्यायोचित वाटप करण्याबाबत.

महाराष्ट्र शासन

सामान्य प्रशासन विभाग,

शासन परिपत्रक क्र. समय-१००५/८४९/प्र.क्र.५२/०५/१८ (र. व का.),

मंत्रालय, मुंबई-४०० ०३२,

दिनांक : १६ नोव्हेंबर, २०१०

शासनाचे कामकाज विविध विभागांमध्ये विभागून देण्यात आलेले आहे. मंत्रालयीन विभागांकडून करण्यात येत असलेल्या कामाचा आवाका विचारात घेऊन त्या-त्या विभागातील अधिकारी/कर्मचाऱ्यांची संख्या निर्धारित केलेली आहे. तथापि, काही विभागांत कामाचा व्याप वाढला असून त्या तुलनेत अधिकारी/कर्मचारी पुरेसे नाहीत, याउलट काही विभागांत काम कमी आहे तर अधिकारी/कर्मचारी तुलनेत जास्त आहेत. त्यामुळे कामकाजाचे असमान वाटप झालेले आहे.

२. मंत्रालयीन विभागातील कामकाजाच्या वाटपातील असमानता दूर करून मंत्रालयीन कामाचे न्यायोचित वाटप करण्याच्या दृष्टीने करावयाच्या उपाययोजना सुचविण्यासाठी खालीलप्रमाणे समिती गठित करण्यात येत आहे :-

मुख्य सचिव	- अध्यक्ष
प्रधान सचिव, सामान्य प्रशासन विभाग (सेवा)	- सदस्य
प्रधान सचिव, वित्त विभाग	- सदस्य
प्रधान सचिव, नियोजन विभाग	- सदस्य
सचिव, सामान्य प्रशासन विभाग (र. व का.)	- सदस्य सचिव


३. या समितीची कार्यक्षमता खालीलप्रमाणे राहिल :-

- मंत्रालयीन विभागाच्या कामाचा विभागवार आढावा घेणे,
- मंत्रालयीन विभागांमध्ये कार्यरत असलेल्या पदांचा विभागवार आढावा घेणे,
- मंत्रालयीन विभागांमधील कामकाजात असमानता आढळल्यास एखाद्या विभागाकडील विषय दुसऱ्या विभागाला सोपविता येणे शक्य आहे किंवा कसे याची तपासणी करणे व त्यानुसार शासन कार्य नियमावली, अनु. १ मध्ये (मंत्रालयीन विभागांची विषय वाटप सूची) दुरुस्ती करण्याची शिफारस करणे.

(iv) मंत्रालयीन कार्यरत असलेल्या पदांचा आढावा घेऊन कामकाजाचे समान वाटप व्हावे या दृष्टिकोनातून विभागांतील पदांचा आढावा घेणे व त्यानुसार एखाद्या विभागातील पदे दुसऱ्या विभागाकडे वर्ग करणे किंवा नवीन पदे निर्माण करण्यासाठी शिफारस करणे.

४. सदरहू शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध असून त्याचा संगणक संकेतांक २०१०१११६१५४४५८००१ असा आहे.

महाराष्ट्राचे राज्यपाल यांच्या आदेशानुसार व नावाने,


(नंदकुमार जंतरे)
सचिव (प्र. सु. व र. व का.)

प्रत.

शासनाचे मुख्य सचिव यांचे स्वीय सहायक,
शासनाचे सर्व अपर मुख्य सचिव / प्रधान सचिव / सचिव,
*प्रबंधक, उच्च न्यायालय, अपील शाखा, मुंबई,
*प्रबंधक, उच्च न्यायालय, मूळ शाखा, मुंबई,
*प्रबंधक, लोक आयुक्त व उप लोक आयुक्त यांचे कार्यालय,
*सचिव, राज्य निवडणूक आयोग, मुंबई,
*सचिव, महाराष्ट्र लोकसेवा आयोग, मुंबई,
*प्रधान सचिव, विधानमंडळ सचिवालय, विधान भवन, मुंबई,
*मुख्य माहिती आयुक्त, राज्य माहिती आयोग, मुंबई,
सर्व मंत्रालयीन विभाग,
महासंचालक, माहिती व जनसंपर्क महासंचालनालय, मुंबई,
शासनाचे मुख्य सचिव यांचे स्वीय सहायक,
स्वीय सहायक, प्रधान सचिव, सामान्य प्रशासन विभाग (सेवा)
स्वीय सहायक, प्रधान सचिव, नियोजन विभाग अपर मुख्य सचिव
स्वीय सहायक, प्रधान सचिव, वित्त विभाग
स्वीय सहायक, सचिव, सामान्य प्रशासन विभाग (र. व का.)
निवड नस्ती.

*पत्राने